

**இனிமையான குழந்தைகளே! உள்நோக்கு முகமாகி படிப்பில் தீவிரமாக ஈடுபடுங்கள், ஸ்ரீமத்படி-
எப்போதும் நடந்து கொண்டே இருங்கள். அப்போது உங்களுடைய அதிர்ஷ்டம் மிக
உயர்ந்ததாக ஆகிவிடும். இது தன்னுடைய அதிர்ஷ்டத்தை உருவாக்கக் கூடிய நேரமாகும்.**

**கேள்வி. குழந்தைகளாகிய உங்களின் உயர்ந்த அதிர்ஷ்டம் எப்படிப்பட்டது, அதன் ஆதாரத்தில்
நீங்கள் முழு உலகத்தின் அதிர்ஷ்டத்தை தெரிந்து கொள்கிறீர்கள்?**

பதில். சுயதரிசன சக்கரதாரி ஆவது. இது தான் அனைத்திலும் உயர்ந்ததிலும் உயர்ந்த அதிர்ஷ்டம் ஆகும். பிராமணர்களாகிய நீங்கள் இப்போது சுயதரிசன சக்கரதாரி ஆகியுள்ளீர்கள். நீங்கள் உங்களுடைய அதிர்ஷ்டத்தையும் தெரிந்து கொள்கிறீர்கள், அத்துடன் முழு உலகத்தின் அதிர்ஷ்டத்தையும் தெரிந்து கொள்கிறீர்கள். குழந்தைகளாகிய உங்களுக்கு வைரத்திற்கு சமமான அதிர்ஷ்டத்தை உருவாக்க பாபா வந்துள்ளார். சுயம் பகவான் நம்முடைய அதிர்ஷ்டத்தை உருவாக்க படிப்பித்துக் கொண்டிருக்கிறார் என்பது நினைவில் இருக்கட்டும். அப்போது அதிர்ஷ்டம் உருவாகிக் கொண்டே இருக்கும்.

பாடல். இனி வரக்கூடிய எதிர்காலத்தில் நீங்கள்.....

ஓம் சாந்தி! குழந்தைகள் பாட்டின் இரண்டு வார்த்தைகளை கேட்டீர்கள். கேட்பதன் மூலமாகவே தன்னுடைய அதிர்ஷ்டத்தின் போதை ஏறிவிட வேண்டும். இது அழிவற்ற போதை, இது இறங்கவே கூடாது. ஏதேனும் மனிதர் பணக்காரராக கோடீஸ்வரராக ஆகிறார் என்றால், அவருக்கு நாம் பெரிய செல்வந்தர், நிலக்கிழார் என்ற போதை இரவும் பகலும் இருக்கும். பணத்தின் போதை ஏறவே செய்கிறது. ஆக, தந்தை அதிர்ஷ்டத்தை உருவாக்கக் கூடியவர். இப்போதோ அதிர்ஷ்டம் கெட்டுப் போய் விட்டது. சோழிக்கு சமமான அதிர்ஷ்டமா? அல்லது வைரத்திற்கு சமமான அதிர்ஷ்டமா? என்று நீங்கள் முடிவு செய்ய முடியும். எல்லைக்கப்பாற்பட்ட தந்தை முன்னால் வந்து அதிர்ஷ்டத்தை உருவாக்குகிறார். அதை நீங்கள் பார்க்கின்றீர்கள், தெரிந்திருக்கிறீர்கள். பரம்பிதா பரமாத்மாவை பார்க்கின்றீர்களா அல்லது தெரிந்திருக்கிறீர்களா? நாம் ஆத்மாக்கள் என்று குழந்தைகள் தெரிந்திருக்கிறார்கள். ஆத்மாவை பார்ப்பதில்லை என்றாலும் நாம் ஆத்மாக்கள் நட்சத்திரம் போல இருக்கிறோம் என்ற நிச்சயம் இருக்கிறது. நாம் புருவங்களுக்கு மத்தியில் இருக்கின்றோம். இந்த நேரம் குழந்தைகளாகிய நீங்கள் ஆத்ம அபிமானி ஆக வேண்டும். இந்த தேகத்தில் இருக்கக் கூடியவரை ஆத்மா (தேகி) என்று சொல்லப்படுகிறது. பரம்பிதா பரமாத்மா நம்மை சந்திக்கிறார் என்று ஆத்மாவுக்கு அபிமானம் இருக்கிறது. குழந்தை தந்தையிடம் பிறக்கும் போது வாரிசாக ஆகிவிடுகிறது. பிறகு சிலர் சில்லரை பைசா மதிப்பு அதிர்ஷ்டத்தை பெறுகின்றார்கள். சிலர் ஒன்றுமே பெறுவதில்லை. வெறும் பிறப்பெடுக்கிறார்கள். சிலருக்கு 5-6 குழந்தைகள் இருக்கும். சின்ன வேலை கிடைக்கிறது என்றால், நம்முடைய அதிர்ஷ்டத்தில் இதுதான் இருக்கிறது என்று நினைக்கிறார்கள். மற்றவர்களுடைய அதிர்ஷ்டத்தில் எவ்வளவு மாளிகைகள், கிரீடம் அல்லது பதவி இருக்கிறது என்று பார்க்கிறார்கள். மனிதர்களின் அதிர்ஷ்டத்தில் வித்தியாசம் இருக்கிறதல்லவா! ஆக, நீங்கள் இப்போது உங்களுடைய அதிர்ஷ்டத்தை தெரிந்து கொண்டீர்கள் - எந்த அதிர்ஷ்டத்திற்காக நாம் முயற்சி செய்து கொண்டிருக்கிறோம் என்று. பணத்திற்காக, சுகத்திற்காக. மனிதர்கள் முயற்சி செய்கிறார்கள். பணக்கார மனிதர்கள் நோய்வாய்ப்படும் பொழுது நல்ல நல்ல டாக்டர்களிடம் மருத்துவம் பார்க்கிறார்கள். பணத்தின் மூலம் நல்ல மருத்துவம் கிடைக்கும் என்று நினைக்கிறார்கள். இது பணத்தின் விஷயமல்லவா! நீங்கள் ஸ்ரீமத் மூலம் மிகப் பெரிய அதிர்ஷ்டத்தை உருவாக்குகிறீர்கள். பாபா உயர்ந்ததிலும் உயர்ந்த அதிர்ஷ்டத்தை உருவாக்குகிறார் என்று குழந்தைகள் தெரிந்திருக்கிறார்கள். ஏனெனில் அவர் உயர்ந்ததிலும் உயர்ந்தவர் ஆவார். இப்போது நீங்கள் அவருக்கு முன்னால் அமர்ந்திருக்கிறீர்கள் அல்லவா! தாய் தந்தையின் வீட்டில் அமர்ந்துள்ளீர்கள். யாரேனும் இராஜா-இராணியாக இருக்கின்றார்கள் என்றால், நாம் இப்படிப்பட்ட காரியம் செய்ததால் இராஜ்யத்தின் அதிர்ஷ்டம் கிடைத்துள்ளது என்று புரிந்து கொள்கிறார்கள். நாம் பார்க்கும் இந்த லட்சுமி நாராயணனின் சித்திரத்தில் அவர்கள் கூட கண்டிப்பாக முந்தைய பிறவியில் அதிர்ஷ்டத்தை உருவாக்கியிருக்க வேண்டும் என்று இப்போது நீங்கள் தெரிந்துள்ளீர்கள். உங்களுக்கு இந்த ஞானம் கிடைத்துள்ளது. மனிதர்களின் புத்தியில் இது வருவதில்லை. இவ்வளவு செல்வம் நிறைந்த மனிதர்கள், அவர்களுக்கு இந்த அதிர்ஷ்டம் எப்படி கிடைத்தது? முந்தைய பிறவியில் அப்படிப்பட்ட காரியம் செய்ததால் இவ்வளவு செல்வந்தர்களாக ஆகியிருக்கிறார்கள் என்று சொல்வார்கள். கர்மத்தின் பலன் கிடைக்கிறதல்லவா! கர்மத்தின் விளைவு தனிப்பட்டது என்று பாடவும் செய்கிறார்கள். மனிதர்கள் முந்தைய கர்மங்களின்படி

25.07.2013

பலனை அனுபவிக்கிறார்கள். இப்போது நீங்கள் பெரியதிலும் பெரிய லட்சுமி நாராயணரின் அதிர்ஷ்டத்தோடு உங்கள் அதிர்ஷ்டத்தை ஒப்பிடுகின்றீர்கள். இவர்கள் சத்யுகத்தின் எஜமானர்களாக ஆகியுள்ளார்கள். உலகத்தின் எஜமானர் ஆகக்கூடிய அளவிற்கு அவர்களுடைய கர்மத்தின் விளைவை யார் உருவாக்கினார்? நீங்கள் முழு சக்கரத்தையும் தெரிந்து கொண்டீர்கள்.

பிராமணர்களாகிய நீங்கள் இப்போது சுயதரிசன சக்கரதாரி ஆகியுள்ளீர்கள். உலகத்தின் பிராமணர்களோ சுயதரிசன சக்கரதாரியாக ஆக மாட்டார்கள். அவர்களும் பிராமணர்கள், நீங்களும் பிராமணர்கள். ஆனால், நாம் உண்மையான பிராமணர்கள் பிரம்மா முகவம்சாவளி என்று தெரிந்துள்ளீர்கள். கண்டிப்பாக பிரம்மாவும் யாருக்கேனும் குழந்தையாக இருக்க வேண்டும். அவர் சிவபாபாவின் குழந்தை ஆவார். சிவபாபா படைப்பவர், அவருக்கு தந்தை யாரும் கிடையாது. ஆக இப்போது உங்களுடைய அதிர்ஷ்டத்தை பரம்பிதா பரமாத்மா உருவாக்குகிறார். தந்தை மூலமாகத்தான் அதிர்ஷ்டம் உருவாகிறது. மாமா, சித்தப்பா மூலமாக அதிர்ஷ்டம் உருவாவதில்லை. ஒருவேளை தத்தெடுக்கப்படுகிறார்கள் என்றால் அவர்களுடைய அதிர்ஷ்டம் அப்படி உருவாகிறது. குழந்தைகளாகிய நீங்களும் கல்பத்திற்கு முன்பு போல நாடகப்படி தத்தெடுக்கப்பட்டுள்ளீர்கள். அவரைவிட உயர்ந்தவர் வேறு யாரும் இல்லை. பிரஜாபிதா பிரம்மாவுக்கு இவ்வளவு குழந்தைகள், நிறைய பேர் இருக்கிறார்கள். அவர்களுக்கு தந்தையிடமிருந்து என்ன ஆஸ்தி கிடைக்கிறது. சிவபாபா அனைத்து ஆத்மாக்களின் தந்தை மற்றும் பிரம்மா அனைத்து ஜீவாத்மாக்களின் தந்தை என்று நீங்கள் புரிந்து கொள்கிறீர்கள். இதில் நீங்கள் சகோதரன், சகோதரி ஆகிவிடுகிறீர்கள். பாபா குழந்தைகளாகிய உங்களுக்கு சொல்கிறார் - பாருங்கள் உங்களுடைய அதிர்ஷ்டம் எவ்வளவு உயர்ந்தது. நான் உங்களுக்கு படிப்பித்து எவ்வளவு அதிர்ஷ்டசாலியாக ஆக்கிவிடுகிறேன். சத்யுகத்தின் ஆரம்பத்தில் ஸ்ரீ லட்சுமி நாராயணர், இந்த சொர்க்கவாசிகளின் இராஜ்யம் இருந்தது. அவர்களுக்கு எவ்வளவு பெரிய அதிர்ஷ்டம் உருவாக்கப்பட்டுள்ளது. குழந்தைகளாகிய உங்களின் புத்தியில் இந்த ரகசியம் இருக்கிறது - சிவபாபாதான் அவர்களுடைய உயர்ந்த அதிர்ஷ்டத்தை உருவாக்கினார். அந்த அதிர்ஷ்டத்தை அனுபவித்து 84 பிறவிகளை முடித்துவிட்டார்கள். இப்போது மீண்டும் அதே அதிர்ஷ்டத்தை உருவாக்கி கொண்டிருக்கிறார். உங்களுடைய புத்தியில் இந்த ஞானம் இருக்கிறது. ஞானக்கடல் சிவபாபாவைத் தவிர வேறு யாரும் இதை புரிய வைக்க முடியாது. அப்படிப்பட்ட தந்தை எவ்வளவு அன்பானவர். பாபா கூட சொல்கிறார் - நீங்கள் கூட அன்பான குழந்தைகள். உங்களுக்கு நான் கட்டளை இடுகிறேன் - நிரந்தரமாக என்னை நினைவு செய்யும் பயிற்சி செய்யுங்கள், அப்போது உங்களுடைய விகர்மங்கள் பஸ்மமாகிவிடும். சிவபாபா இப்போது இந்த பிரம்மாவின் உடலில் நம் முன்னால் இருக்கிறார் என்று நீங்கள் தெரிந்துள்ளீர்கள். நான் எப்போதும் நிராகாராக இருக்கிறேன் என்னுடைய பெயர் சிவன். நான் சாகாரத்தில் வந்து மறுபிறவி எடுப்பதில்லை. இப்போது நான் வந்திருக்கிறேன் என்று பாபா புரியவைத்துள்ளார். யார் பேசிக் கொண்டிருக்கிறார்? என்று நீங்கள் தெரிந்துள்ளீர்கள். உங்களுடைய புத்தி மேலே சென்றுவிடுகிறது. அந்த நிராகார் பரம்பிதா பரமாத்மா ஞானக்கடல் ஆவார். அவர் தான் அதிர்ஷ்டத்தை உருவாக்கக் கூடியவர். சொர்க்கத்தின் இறை தந்தை சொர்க்கத்தின் ஸ்தாபனை செய்வார் அல்லவா! பாபா எப்படி பிரம்மாவின் உடலில் முன்னால் அமர்ந்து பேசிக் கொண்டிருக்கிறார் என்று நீங்கள் தெரிந்துள்ளீர்கள். பாபா சொல்கிறார் - செல்லமான குழந்தைகளே! இப்போது நாடகம் முடிந்துவிட்டது. ஆத்மா கேட்கிறது. இது யதார்த்தமான விசயம் என்று ஆத்மா தெரிந்திருக்கிறது. பாபா சொல்கிறார் - எவ்வளவு முடியுமோ அவ்வளவு என்னை நினைவு செய்யுங்கள் மற்றும் முழு சிருஷ்டி சக்கரத்தின் ஞானத்தை உங்களுக்குத்தான் கொடுத்திருக்கிறேன். சிலரது புத்தியில் நன்றாக தாரணை ஆகிறது, சிலர் மறந்துவிடுகிறார்கள். இப்போது நீங்கள் அமர்ந்துள்ளீர்கள், உங்களுக்கு இந்த ஞான அமிர்தம் கொடுத்துக் கொண்டிருக்கிறேன், அதாவது ஞானம் படிப்பித்துக் கொண்டிருக்கிறேன். உங்கள் முன்னால் சிவபாபா அமர்ந்துள்ளார். இவர் பிறப்பு இறப்பில் வருவதில்லை. உங்களுக்கு ஒவ்வொரு பிறவியிலும் பெயர், ரூபம், தேசம், காலம் மாறிக்கொண்டே போகிறது. முகத்தோற்றங்கள் எப்போதும் தனிப்பட்டதாக கிடைக்கிறது. இவை எவ்வளவு ஆழமான சூட்சும விசயங்களாகும். உங்களுடைய ஆத்மா ஒரு சரீரத்தை விட்டு மற்றொரு சரீரத்தை எடுக்கிறது. இந்த நேரம் உங்களுக்கு என்ன ரூபமோ அது அடுத்த பிறவியில் இருக்காது. ஒன்றைப் போல மற்றொன்று இருக்காது. ஆத்மா ஒரு சரீரத்தைவிட்டு மற்றொரு சரீரத்தை எடுக்கும் போது அதன் செயல்பாடுகள், சிந்தனைகள் போன்ற அனைத்தும் மாறிவிடுகிறது. ஆத்மா எவ்வளவு விதவிதமான பாகத்தை நடிக்க வேண்டியிருக்கிறது. விதவிதமான பெயர், ரூபம், தேசம், காலம், செயல்பாடுகளுடன் பாகத்தை நடிக்கிறது. செயல்பாடுகள் கூட மாறிக்கொண்டே இருக்கிறது. சில நேரம் இராஜாவாக, சில நேரம் ஏழையாக பாகத்தை நடிக்கிறது. நாய், பூனையாகக் கூட ஆகும் என்பதல்ல. நாம் எதிர்காலத்தில் இளவரசன், இளவரசி ஆவதற்காக முயற்சி செய்கின்றோம் என்று நீங்கள் தெரிந்துள்ளீர்கள்.

மனிதனிலிருந்து தேவதை ஆகிக் கொண்டிருக்கிறோம். இந்த மம்மா, பாபா கூட முயற்சி செய்து கொண்டிருக்கிறார்கள். பிறகு எதிர்காலத்தில் சென்று லட்சுமி நாராயணர் ஆவார்கள். நாம் கூட எந்தளவு நம்முடைய அதிர்ஷ்டத்தை உருவாக்க முயற்சி செய்வோமோ அந்தளவு மிகுந்த சுகம் கிடைக்கும். எவ்வளவு பெரிய வருமானமாக இருக்கிறது. அவர்களோ அல்பகால சுகத்திற்காக படித்து இதே பிறவியில் வக்கீல் போன்றவர்களாக ஆகிறார்கள். அடுத்த பிறவியின் விஷயமே இல்லை. அப்படி ஆகலாம் ஆகாமலும் போகலாம். ஆனால் நாம் எதிர்காலத்தில் கண்டிப்பாக சொர்க்கத்திற்குச் செல்வோம் என்று நீங்கள் புரிந்து கொள்கிறீர்கள். பிறகு அங்கே தேவி தேவதைகள் என்று சொல்லப்படுவோம். தந்தையிடமிருந்து நாம் இராஜ்ய சிம்மாசனத்தின் ஆஸ்தியை பெற்றுக் கொண்டுதான் விடுவோம் என்பதை ஒருபோதும் மறக்கக் கூடாது. உயர்ந்ததிலும் உயர்ந்தவராக ஆகியே காட்டுவோம். இறை தந்தை படிப்பிக்கிறார் என்பதும் கூட புத்தியில் வருகிறது. நாம் நன்றாகப் படித்து 21 பிறவிகளுக்காக நம்முடைய பலனை உருவாக்குகிறோம். இந்த நேரம் எவ்வளவு முயற்சி செய்வீர்களோ அவ்வளவு உயர்ந்த அதிர்ஷ்டத்தை உருவாக்குவீர்கள். அந்த அதிர்ஷ்டம் கல்ப கல்பத்திற்கும் அழியாமல் இருக்கும். ஆகையால் இந்த நேரம் அதிர்ஷ்டத்திற்காக நன்றாக முயற்சி செய்ய வேண்டும். மிகப் பெரிய அதிர்ஷ்டமாகும். இதில் மிகுந்த சுகம் இருக்கிறது. இங்கே சிலரிடம் கோடிக்கணக்கான பணம் இருக்கிறது. ஆனால், சில்லரை பைசா அளவுக்கு கூட சுகம் இல்லை. அங்கே முற்றிலும் அமைதியாக ஓய்வாக பலனை அனுபவிப்பீர்கள். இங்கே எவ்வளவு ஆபத்துக்கள் வந்து கொண்டே இருக்கிறது. இன்னும் கொஞ்ச காலத்தில் அனைத்தும் திவால் ஆகிவிடும். இறந்து கொண்டே போவார்கள். அவர்கள் காப்பீடு (இன்சூரன்ஸ்) செய்திருந்தாலும், காப்பீட்டு நிறுவனங்கள் கூட என்ன செய்ய முடியும்? ஹிரோசிமா நகரத்தின் நிலைமை என்ன ஆனது? எவ்வளவு மனிதர்கள் இறந்தார்கள். காப்பீட்டு நிறுவனங்களும் திவால் ஆகிவிட்டது. இங்கே கூட அப்படித்தான் ஆகும். அனைத்தும் முடிந்து போகும். காப்பீட்டு நிறுவனத்தினர் யாருக்கு பைசா கொடுப்பார்கள்? யார் யாருக்கு கொள்ளி வைப்பார்கள்?

மனிதரிடம் மூட நம்பிக்கை எவ்வளவு இருக்கிறது. பெரிய மனிதர்கள் தன்னை (பகட்டை) வெளிக்காட்டிக் கொள்கிறார்கள். ஆனால் ரிஷி முனிவர்களை அவர்களை விட பெரியவர்களாக நினைக்கிறார்கள். அவர்கள் தர்மத்தை ஏற்றுக் கொள்வதில்லை. ஆனால் கண்டிப்பாக சன்யாசிகளுக்கு நமஸ்காரம் செய்வார்கள். சாதுக்களுக்கு முன்னால் போய் காலில் விழுந்து வணங்குவார்கள். சாதுக்கள் பணக்காரர்களுக்கு முன்னால் இப்படி வணங்க மாட்டார்கள். ஏனெனில் தன்னை உயர்ந்தவன் தூய்மையானவன் என்று புரிந்து கொள்கிறார்கள். இந்த தந்தை சொல்கிறார் - என்னுடைய செல்லமான குழந்தைகளே! - நான் குழந்தைகளுக்கு நமஸ்காரம் சொல்கின்றேன். நீங்கள் என்னுடைய தலைகிரீடம் ஆவீர்கள். நீங்கள் உலகத்தின் எஜமானர் ஆவீர்கள். பிரம்மாண்டத்திற்கும் நீங்கள் எஜமானர்கள். நீங்கள் இரட்டை (இரண்டு உலகிற்கு) எஜமானர்கள். நான் ஒரே ஒரு பிரம்மாண்டத்திற்கு மட்டும் எஜமானன் ஆவேன். இப்படிப்பட்ட விசயங்களை தந்தையைத் தவிர வேறு யாரும் புரிய வைக்க முடியாது. ஆக இப்படிப்பட்ட ஆஸ்தி யாரிடமிருந்து கிடைக்கிறதோ, அப்படிப்பட்ட தந்தையை எவ்வளவு நினைவு செய்ய வேண்டும். பாபா சொல்கிறார் - பாருங்கள் எவ்வளவு குழந்தைகள் இங்கிருந்து செல்கிறார்கள். பிறகு 6 மாதம் கழித்தும் கூட கஷ்டப்பட்டு கடிதம் எழுதுகிறார்கள். அட உயிர் கொடுக்கக் கூடிய உயிரினும் மேலான பிராணைஷ்வர் அன்பு தந்தைக்கு கடிதம் எழுத மாட்டீர்களா? கணவன் மனைவி ஒருவருக்கொருவர் கடிதம் எழுதும் போது என் உயிரின் உயிரே, அவரே இவரே என்று எழுதுகிறார்கள். உண்மையில் அவர்கள் ஒன்றும் உயிர் கொடுக்கும் பிராணைஷ்வர் அல்ல! பிராணைஷ்வர் ஒரே ஒரு தந்தை ஆவார். அனைத்து உயிர்களுக்கும் (ஆத்மாக்களுக்கும்) தந்தை ஈஸ்வரன் ஒருவரே ஆவார். பிராணைஷ்வரின் குழந்தைகள் என்றால் உயிர் (பிரான்) காக்கக் கூடிய ஈஸ்வரனின் குழந்தைகள். குழந்தைகள் கூட சொல்கிறார்கள் - பிராணைஷ்வர் பாபா, எங்கள் உயிர் காக்கும் பாபா. இங்கிருந்து தான் இந்த பெயர் வெளிப்பட்டிருக்கிறது. பாரதத்தில் தான் இப்படி பிராணைஷ்வர், பிராணைஷ்வரி என்று எழுதுகிறார்கள். ஆனால் அப்படி இருப்பதில்லை. உயிர்களுக்கு தந்தை தான் தானம் கொடுக்கிறார். பாபா சொல்கிறார் - நீங்கள் என்னுடையவர்களாக ஆகின்றீர்கள் என்றால் உங்களுக்கு யாரும் துக்கம் கொடுக்க முடியாது. ஆத்மாவுக்கு துக்கம் கிடைக்கிறது. பாபா எவ்வளவு அன்போடு புரிய வைக்கிறார் என்று ஆத்மா உணர்கிறது. அவரைத் தான் நினைவு செய்கிறது, மகிமை செய்கிறது. மம்மாவையும் எவ்வளவு நினைவு செய்கிறோம். யார் பலருக்கு நல்ல சேவை செய்கிறார்களோ அவர்களுக்கு அவ்வளவு நல்ல பதவி கிடைக்கிறது. அவர்களுக்குப் பிறகு இரண்டாம் நம்பரில் சேவையில் பாபாவை பின்பற்றுகிறார்கள். நீங்கள் மிகவும் இரக்க மனதுடையவராக ஆக வேண்டும். எப்படி நம்மை பாபா உருவாக்கினாரோ, அதுபோல நாம் மற்றவர்களை உருவாக்க வேண்டும். எவ்வளவு பெரிய ஆஸ்தி கிடைக்கிறது - சொர்க்கத்தின்

25.07.2013

இராஜ்யம். அங்கே நாம் தங்கம் வைரங்களால் ஆன மாளிகைகளை உருவாக்கும் அளவுக்கு பெரிய செல்வந்தர்களாக இருப்போம். ஒரு மாயா மச்சந்தரின் விளையாட்டை கூட காட்டுகிறார்கள். அவர் தங்கத் திலான செங்கலைப் பார்த்ததும் அதில் கொஞ்சம் எடுத்து சென்றுவிடலாம் என்று நினைத்தார். நீங்கள் சாட்சாத் காரத்தில் சொர்க்கத்தின் வைரம் வைநீயங்களால் ஆன மாளிகைகளைப் பார்க்கின்றீர்கள். தங்கச் சுரங்கங்களை பார்க்கும் போது கொஞ்சம் எடுத்து செல்லலாம் என்று நினைக்கிறீர்கள். சூட்சும வதனத்தில் தங்கம் கிடைப்பதில்லை. தங்கம் வைகுண்டத்தில் இருக்கிறது. அங்கே சுரங்கங்களுக்கு நாம் விமானங்களில் சென்று தங்கத்தை நிரப்பிக் கொண்டு எடுத்து வருவோம் என்று நீங்கள் தெரிந்துள்ளீர்கள். தங்கத்தின் பெரிய பெரிய செங்கல் கூட இருக்கும். இப்போது கூட பெரிய பெரிய மனிதர்களிடம் தங்கம் இருக்கிறது அல்லவா! பாரதத்தில் தங்கமும் வெள்ளியும் கண்டிப்பாக இருக்கிறது. அனைவரிடமும் பெரிய பெரிய குகைகள் இருக்கின்றன. அதிலிருந்து யாரும் திருடிச் செல்ல முடியாது. தீ வைக்க முடியாது. இவை அனைத்தும் எதிர்காலத்தில் உங்கள் கைக்கு வந்துவிடும். எந்த விமானங்கள் மூலம் இப்போது வினாசத்திற்காக அணுகுண்டுகளை போடுகிறார்களோ அவை பிறகு சுகம் கொடுப்பதற்கு நிமித்தமாகிவிடும். சத்யுகத்தில் இவை அனைத்தும் இருந்தன. பிறகு மறைந்துவிட்டது. இப்போது மீண்டும் உருவாகும். எப்படி சுரங்களிலிருந்து கொண்டுவருகிறார்கள் என்று நீங்கள் தெரிந்திருக்கிறீர்கள். சுரங்கங்கள் அனைத்தும் புதியதாகி விடுகிறது. இப்போதோ பழையதாக இருக்கிறது. ஆக இப்படிப்பட்ட அதிர்ஷ்டத்தை உருவாக்கக் கூடிய தந்தையிடம் முழுமையான அதிர்ஷ்டத்தை பெற்றுக் கொள்ள வேண்டும். இதில் தவறு செய்யக் கூடாது. தந்தை மற்றும் ஆஸ்தியை நினைவு செய்யுங்கள். ஒருவரிடம் (பாபாவிடம்) மோகம் கொள்ளுங்கள், சொர்க்கத்தை நினைவு செய்யுங்கள் என்று பாபா சொல்கிறார். நல்லது!

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்சம்:

- 1, தன்னுடைய உயர்ந்த அதிர்ஷ்டத்தை உருவாக்குவதில் தவறு செய்யக் கூடாது. ஸ்ரீமத்படி நன்றாக நடந்து படிப்பின் ஆதாரத்தில் உயர்ந்த அதிர்ஷ்டத்தை உருவாக்க வேண்டும்.
2. பிராணைஷ்வர் தந்தையின் நினைவில் இருந்து அனைவருக்கும் உயிர் தானம் கொடுக்க வேண்டும். அனைவருடைய உயிரையும் காப்பற்ற வேண்டும். யாருக்கும் துக்கம் கொடுக்கக் கூடாது.

வரதானம். சுகசொருபமாகி முழு உலகத்தின் மீது சுகத்தின் கிரணங்களை பரப்பக் கூடிய மாஸ்டர் ஞான சூரியன் ஆகுக!

எப்படி பாபா ஞானக்கடலாக, சுகக்கடலாக இருக்கிறாரோ அதுபோல தானும் ஞான சொருபமாக, சுக சொருபமாக ஆகுங்கள். ஒவ்வொரு குணத்தை வெறும் வர்ணனை மட்டும் செய்யாமல் அனுபவம் செய்யுங்கள். சுக சொருபத்தின் அனுபவி ஆகிவிட்டீர்கள் என்றால் சுகசொருப ஆத்மாவாகிய உங்கள் மூலமாக சுகத்தின் கிரணங்கள் உலகத்தில் பரவும். சூரியனின் கிரணங்கள் முழு உலகத்திற்கும் செல்வதைப் போல உங்களுடைய ஞானத்தின், சுகத்தின், ஆனந்தத்தின் கிரணங்கள் அனைத்து ஆத்மாக்களுக்கும் சென்றடையும். அப்போது நீங்கள் மாஸ்டர் ஞான சூரியன் எனப்படுவீர்கள்.

சுலோகன். யார் தன்னுடைய பேச்சு, எண்ணம் மற்றும் செயல் மூலமாக தெய்வீகத் தன்மையின் அனுபவம் செய்விக்கிறாரோ அவர்களே தெய்வீக பிறவி எடுத்த பிராமணர்கள் ஆவர்.